

Коммунистическ кўч-кўлснә бригадсин джисәг ВЛКСМ-н ЦК таасв

Коммунистическ кўч-кўлснә бригадс бұрдәлгъәр болн дөрлдә делгрүлгъәр комсомольцрин болн багъчудин патриотическ джисәнә туск тўриг ВЛКСМ-н Центральн Комитетин бюро хәләв.

Эн шин ончта эсв коммунистическ кўч-кўлснә бригадс, КПСС-н XXI-ч хурт болхин өргн дор, «1959-1965 джилмүдт СССР-н оли әмтнә әдл-ахун делгрлтин контролы то» гидж КПСС-н XXI-ч хуртг үр Н.С. Хрущевин кех докладин тезисмүдәр кегддјах кўүндврт ковүд-кўүкдин ик политическ болн кўч-кўлснә өргмдјд, партин хургиг диилвртә тосхин кергт өргәр делгрүлгдсн дөрлдәнд гарв.

Коммунистическ кўч-кўлснә тўрүн бригадс Московск-Рязанск төмр хаалгын Москва-Сортировочн депон тепловоз ясдг багъчудас бұрдсн цехд гарсн.

Багъчудин эн ончта эсв мана орнутгин багъ настә үйир партин тәвсн өөдән төрмүдин кемдјәнд бәәхәр, коммунизм тосхх олна кергт эврәнн ирлцнбгү демән өгхәр бийдән коммунистическ обществин кўүнә бәәдл болн чинр авхар зүткдјахин ил мөдүлдјәнә.

Коммунистическ кўч-кўлснә бри-

гадсин нер зүүх зөв авхин кергт багъ наста кōдлмшчрин дөрлдәнә үндсннь, техникиг әдләд, производствд механизаци болн автоматизаци орудад, кўч-кўлснә гарцинь аль-бисәсвәр өөдлүлх төрмүд делгү тәвгд-дјәнә.

Коммунистическ кўч-кўлснә бригадсин джисәнә голлгч ончсин негнь— медрлән өөдлүлхәр, кōдлн бәәдј сургъуль дасад, тер медрлнь ганцн бийднь биш, тўрүддј производствд, үөрмүдтнь олзта болтха гидж зүт-кылгн.

Багъчудин коллективсин коммунистическ даалгъврсьн, кўн болгн советск шин кўүнә үлгүр-медрлтә, производствд болн джиргъл-бәәдлд культурн болх зүткләр дүүрнъ.

ВЛКСМ-н Центральн Комитет коммунистическ кўч-кўлснә бригадс бұрдәлгъәр болн дөрлдә делгрүлгъәр комсомольск организацин багъчудин коллективсин патриотическ сөдвәринь таасад, комсомольск комитетсиг ним үнтә эсвиг өргәр дөнъндј, предприятиясин, колгнә, тосхлтин, колхозмудин, совхозмудин, РТС-н болн МТС-н комсомольцнр болн багъчуд дунд тархагъад, багъчудин коллективст КПСС-н XXI-ч хургиг диилвртә тосхур болн до-

лан джилә зураг сәәнәр кўцәхүр зөрүлгдсн, тедн авсн коммунистическ даалгъвран кўнәхд әрк биш дөнъ болх зөвтә. Коммунистическ кўч-кўлснә коллективин нер багъчудин коллективст, кемр тедн авсн коммунистическ даалгъвран кўцәлгнәд зөвәр диилвр бәрхлә комсомольск комитетс зүүлгъхмн гидж ВЛКСМ-н ЦК батлв.

Московск-Рязанск төмр хаалгын Москва-Сортировочн депон комсомольцнрас болн багъчудас бұрдсн цех бий деерән авсн өөдән даалгъвран кōдлмштән диилвртәгъәр орлцулджахиг тоолад, ВЛКСМ-н ЦК-н бюро эн цехд коммунистическ кўч-кўлснә цех нер зүүлгъв.

Комсомольск организациг, комсомольцнриг болн багъ наста кōдлмшчнриг, колхозникудиг, номтвриг, тосхачнриг, инженермүдиг болн техникүдиг коммунистическ кўч-кўлснә бригадс бұрдәх джисәнд шундј орлцулад, партин XXI хуртг нерәддј, оли әмтнә әдл-ахун делгрлтин долан джилә зурад—мана орн-нуттг коммунизм тосхх ленинск идеяиг тавтнь кўцәхин төлә дәәч дөрлдә делгрүлтә гидж ВЛКСМ-н ЦК ду-

дв.